

Универзитет „Гоце Делчев“ - Штип



# УНИВЕРЗИТЕТСКИ БИЛТЕН

април 2013 година  
Штип

Број 100, 15 април 2013 година

СОДРЖИНА

<b>РЕФЕРАТ</b> за избор на соработник во звањето асистент за научната област деловно право на Правниот факултет при Универзитет „Гоце Делчев“ во Штип.....	5
<b>РЕФЕРАТ</b> за избор на соработник во соработничко звање асистент за научната област меѓународна економија на Економски факултет при Универзитет „Гоце Делчев“ во Штип .....	16
<b>РЕФЕРАТ</b> за избор на соработник во соработничко звање асистент за научната област економска теорија на Економски факултет при Универзитет „Гоце Делчев“ во Штип .....	25
<b>РЕФЕРАТ</b> за избор на асистент (специјалист) за научната област хирургија на Факултетот за медицински науки при Универзитет „Гоце Делчев“ во Штип .....	35
<b>РЕФЕРАТ</b> за избор на асистент (специјалист) за научната област неврологија на Факултетот за медицински науки при Универзитет „Гоце Делчев“ во Штип .....	38
<b>РЕФЕРАТ</b> за избор на асистент (специјалист) за научната област радиологија на Факултетот за медицински науки при Универзитет „Гоце Делчев“ во Штип .....	40
<b>РЕФЕРАТ</b> за избор на еден соработник-помлад асистент од научното подрачје технички науки (електронска микроанализа) на Факултетот за природни и технички науки при Универзитет „Гоце Делчев“ во Штип .....	42
<b>РЕФЕРАТ</b> за избор на наставник во звањето доцент за наставно-научната област процесирање на податоци и информациски системи и програмирање на Факултетот за информатика при Универзитет „Гоце Делчев“ во Штип .....	45
<b>РЕФЕРАТ</b> за избор на соработник во звање асистент за научната област применета математика и математичко моделирање на Факултетот за информатика при Универзитет „Гоце Делчев“ во Штип .....	54

<b>РЕЦЕНЗИЈА</b> на ракописот „Методологија на педагошко истражување со статистика – скрипта“ од авторката д-р Снежана Јованова-Митковска, доцент на Факултет за образовни науки при Универзитет „Гоце Делчев“ во Штип.....	59
<b>РЕЦЕНЗИЈА</b> на ракописот „Методологија на педагошко истражување со статистика“ - практикум од авторката д-р Снежана Јованова-Митковска, доцент на Факултетот за образовни науки при Универзитет „Гоце Делчев“ во Штип .....	64
<b>РЕЦЕНЗИЈА</b> на ракописот со наслов „Фармакологија за стоматолози, општ дел“ од авторите доц. д-р Трајан Балканов и проф. д-р Срѓан Пешиќ, Факултет за медицински науки, Универзитет „Гоце Делчев“ во Штип .....	68
<b>РЕЦЕНЗИЈА</b> на ракописот со наслов „Фармакологија за стоматолози, специјален дел“ од авторите доц. д-р Трајан Балканов и проф. д-р Срѓан Пешиќ, Факултет за медицински науки, Универзитет „Гоце Делчев“ во Штип .....	70
<b>РЕЦЕНЗИЈА</b> на „Практикум по интелегентни системи“ од авторите вон. проф. д-р Цвета Мартиновска и пом. асс. м-р Доне Стојанов, Факултет за информатика при Универзитет „Гоце Делчев“ во Штип .....	72
<b>РЕЦЕНЗИЈА</b> на ракописот „Претприемништво“ (скрипта) од авторот д-р Елизабета Митрева, Факултет за туризам и бизнис логистика, Универзитет „Гоце Делчев“ во Штип .....	74
<b>РЕЦЕНЗИЈА</b> на ракописот „Практикум по органска хемија за технолози“ од авторот доцент д-р Киро Мојсов, Технолошко-технички факултет, Универзитет „Гоце Делчев“ во Штип .....	77
<b>РЕЦЕНЗИЈА</b> на ракописот со наслов „Инвестициско банкарство“ (скрипта) од авторот д-р Љупчо Давчев, Економски факултет, Универзитет „Гоце Делчев“ во Штип.....	79
<b>РЕЦЕНЗИЈА</b> на ракописот „Практикум по информатика“ од авторите д-р Зоран Здравев, м-р Ѓорѓи Димов, м-р Силвана Жежова и м-р Владан Андоновиќ .....	83
<b>ПРЕГЛЕД</b> на наслови на теми за изработка на магистерски/специјалистички трудови одобрени од наставно-научниот совет на единицата .....	85

Издавач:

Универзитет „Гоце Делчев“ - Штип

Главен и одговорен уредник: проф. д-р Саша Митрев  
 Уредници: проф. д-р Блажо Боев, м-р Ристо Костуранов  
 Лектор: Даница Гавриловска-Атанасовска  
 Техничко уредување: Славе Димитров, Благој Михов



## РЕЦЕНЗИЈА

**НА РАКОПИСОТ СО НАСЛОВ „ФАРМАКОЛОГИЈА ЗА СТОМАТОЛОЗИ, СПЕЦИЈАЛЕН ДЕЛ“ ОД АВТОРИТЕ ДОЦ. Д-Р ТРАЈАН БАЛКАНОВ И ПРОФ. Д-Р СРЃАН ПЕШИЌ, ФАКУЛТЕТ ЗА МЕДИЦИНСКИ НАУКИ, УНИВЕРЗИТЕТ „ГОЦЕ ДЕЛЧЕВ“ – ШТИП**

Врз основа на одредбите од Статутот и Правилникот за единствените основи за остварување на издавачката дејност на Универзитетот „Гоце Делчев“ – Штип, како и Одлуката бр.2502-42/75 од 84. редовна седница на Наставно-научниот совет на Факултетот за медицински науки, одржана на 20.2.2013 година, за изготвување на рецензија за приложениот ракопис „Фармакологија за стоматолози, специјален дел“ од авторите доц. д-р Трајан Балканов и проф. д-р Срѓан Пешиќ, наменет за студентите по стоматологија од прв циклус студии на Факултетот за медицински науки при Универзитетот „Гоце Делчев“ – Штип, избрани се рецензентите:

- проф. д-р Петар Милошевски, редовен професор на Институт за фармакологија при Медицински факултет - Скопје;
- проф. д-р Гордана Пешиќ, редовен професор на Институт за фармакологија со токсикологија при Медицински факултет - Ниш, Србија.

По разгледувањето на ракописот, до Наставно-научниот совет на Факултетот за медицински науки при Универзитетот „Гоце Делчев“ – Штип, како рецензенти го поднесуваме следниов

## ИЗВЕШТАЈ

Понудениот ракопис од доц. д-р Трајан Балканов и проф. д-р Срѓан Пешиќ со наслов „Фармакологија за стоматолози, специјален дел“ како интерна скрипта за објавување во електронска форма на веб-страницата на Универзитетот „Гоце Делчев“ во Штип е наменет за предметот Фармакологија, во третиот семестар, за студентите на стоматологија на Факултетот за медицински науки при Универзитетот „Гоце Делчев“ во Штип, со неделен фонд на часови од 3+1+0. Приложениот ракопис на доц. д-р Балканов и проф. д-р Пешиќ е во согласност со Предметната програма за курсот *Фармакологија*, а авторите на почетокот од скриптата ја нудат токму таа Предметна програма според која и е елаборирана наставната материја во овој труд. Од понудената Предметна програма и од содржината на скриптата очигледно е дека авторите се придржувале стриктно до наставната програма предвидена за курсот по *Фармакологија*.

Ракописот на доц. д-р Балканов и проф. д-р Пешиќ има вкупно 243 страници, А4 формат и според обемот ги задоволува основните критериуми за објавување на рецензирана интерна скрипта во електронска форма според одредбите од Правилникот за единствените основи за остварување на издавачката дејност на Универзитетот „Гоце Делчев“ во Штип. Во својата содржина скриптата е збогатена со табели и слики кои во една сосема прегледна форма на студентите им ги предочуваат и им ги поедноставуваат сложените структурни наставни единици од областа на специјалната фармакологија како научна дисциплина. Станува збор, имено, за скрипта што е изработена врз основа на една специфична Предметна програма од областа на специјалната фармакологија составена од предметниот наставник, доц. д-р Трајан Балканов во соработка со проф. д-р Срѓан Пешиќ. Оваа скрипта ќе биде голем придонес поради тоа што досега нема издадено комплетен учебник по предметот Фармакологија кој би бил наменет само за стоматолози, во кој се опфатени сите наставни единици предвидени со таа програма. Токму затоа, оваа интерна скрипта по специјална фармакологија од доц. д-р Балканов и проф. д-р Пешиќ се јавува како неопходен наставен прирачник што на студентите од стоматологија во голема мера ќе им го олесни совладувањето на мошне сложената материја за најосновните карактеристики на повеќето лекови коишто денес се користат во секојдневната пракса, но и посебно да ги истакнат сите детали што се важни за нивната употреба во стоматологијата. Дотолку повеќе што

при изработката на овој труд авторот консултирал бројни библиографски единици што се однесуваат на современите достигнувања во рамките на оваа проблематика, односно конкретно на специјалната фармакологија.

На почетокот од скриптата е дадена содржината што ќе им ја олесни на студентите ориентацијата во понудениот материјал од скриптата. Веднаш потоа е даден еден сосема кус предговор во кој авторот ги воведува студентите во основната содржина на скриптата, а потоа се нуди деталната Предметна програма по курсот Фармакологија со конкретно наведена литература. Материјата, пак, што се презентира во оваа интерна скрипта е систематизирана во 16 теми: 1) Лекови кои дејствуваат преку автономниот нервен систем; 2) Фармакологија на лековите кои дејствуваат преку централниот нервен систем; 3) Лекување на кардиоваскуларни заболувања; 4) Хемостаза и тромбоза; 5) Лекови кои се користат во терапијата на анемија; 6) Средства за надоместување на изгубена течност или крв; 7) Лекување на заболувања на респираторниот систем; 8) Лекување на заболувања на дигестивниот тракт; 9) Употреба на витамини во секојдневната терапевска пракса; 10) Употреба на хормоните во секојдневната лекарска пракса; 11) Антиинфективни лекови; 12) Антисептици и дезинфициенси; 13) Хемотерапија на малигни тумори; 14) Лекови кои го менуваат имуниот одговор; 15) Употреба на флуорот во стоматологијата; 16) Препарати кои се користат за хигиена на усната празнина. Како што потенцираат и авторите во предговорот, идејата во оваа скрипта била стоматолозите да се здобијат со основни знаења од сите групи на лекови коишто се користат во медицината на еден едноставен и разбирлив начин. Посебно внимание е посветено на лековите што се користат против болки, за запирање на крвање во усната празнина, на антибиотиците и на локалните анестетици. Авторите, исто така, посебно поглавје посветиле на примената на препаратите на флуорот при превенција и лекување на кариес, како и примената на препаратите за хигиена на усната празнина, а посебно на фармаколошките супстанции коишто се додаваат во нив со цел да се постигне антисептичко дејство, превенција на кариес или на забен камен. Покрај ова, на крајот од скриптата под насловот „Литература“ се нудат поголем број референци коишто се користени при изработката на оваа скрипта што истовремено претставува и дополнителна информација за користење на литература за оние студенти што ќе имаат желба да навлезат многу подлабоко во областа на општата фармакологија.

### ЗАКЛУЧОК

При презентирањето на материјата од областа на специјалната фармакологија авторите на овој труд применуваат современи начела и принципи и од методски и од методолошки аспект. Наставните единици се елаборирани системски, децидно и сосема прегледно што е основен предуслов студентите да можат лесно да ја следат, да ја воспримаат и да ја разберат суштината на предочената содржина од специјалната фармакологија. Скриптата претставува значајно дело кое со својата структура и намена е новина со оглед на тоа дека дека на нашиве простори нема комплетен учебник по предметот Фармакологија, кој би бил наменет само за стоматолози. Секако, таа е еднакво корисна и за студентите од другите студиските програми на Високата здравствена школа, како и веќе дипломираните студенти, како прирачник за брзо повторување и потсетување на претходно наученото.

Од сето што е погоре предочено може да се заклучи дека трудот со наслов „Фармакологија за стоматолози, специјален дел“ од доц. д-р Трајан Балканов и проф. д-р Срѓан Пешиќ ги задоволува основните критериуми за објавување во форма на рецензирана интерна скрипта. Поради тоа, како членови на Рецензентската комисија, со задоволство им предлагаме на членовите на Наставно-научниот совет на Факултетот за медицински науки во Штип да го прифатат овој труд за објавување како електронска интерна скрипта на веб-страницата во е-библиотеката на Универзитетот „Гоце Делчев“ – Штип.

### РЕЦЕНЗЕНТСКА КОМИСИЈА

Проф. д-р Петар Милошевски, с.р.  
Проф. д-р Гордана Пешиќ, с.р.